

बजट 2025: अस्पतालों की क्षमता बढ़ाना

06 मार्च 2025

अल्बर्टा सरकार बजट 2025 की पूंजीगत योजना के भाग के रूप में समूचे प्रांत में अस्पतालों की क्षमता बढ़ाने के लिए दो वर्षों में 10 मिलियन डॉलर का निवेश कर रही है।

अल्बर्टा सरकार स्वास्थ्य देखभाल से जुड़े बुनियादी ढांचे को बेहतर बनाने के लिए प्रतिबद्ध है, ताकि यह सुनिश्चित किया जा सके कि सभी अल्बर्टावासियों को ज़रूरत पड़ने पर हर जगह और हर समय उच्च गुणवत्ता वाली देखभाल उपलब्ध हो सके। स्वास्थ्य देखभाल से जुड़े बुनियादी ढांचे वाली परियोजनाओं को तैयार करते समय, भावी विकास को समायोजित करने और बदलती ज़रूरतों तथा मांग के अनुकूल बनाने के लिए घिरे (अधूरे) और खाली स्थानों को शामिल करना आम बात है।

अल्बर्टा की स्वास्थ्य सुविधाओं के तहत सभी घिरे और खाली स्थानों की पहचान करके उनका मूल्यांकन किया जाएगा, ताकि भविष्य में विकास के लिए व्यवहार्य अवसरों का निर्धारण किया जा सके। घटाने का लागत के लिहाज से मौजूदा स्थानों को रणनीतिक रूप से विकसित करना, स्वास्थ्य देखभाल क्षमता को तेज़ी से विस्तार देने, सेवाओं तक पहुंच में सुधार लाने और समूचे प्रांत में रोगियों के लिए प्रतीक्षा समय को प्रभावी तरीका है।

यदि बजट 2025 पारित हो जाता है, तो 10 मिलियन डॉलर के डेवलप शेल्ड एंड वैकेंट स्पेस कैपिटल प्रोग्राम के ज़रिए इस प्रतिबद्धता को जिम्मेदारी के साथ पूरा करने में मदद मिलेगी। नए कार्यक्रम के तहत, अल्बर्टा में मौजूदा स्वास्थ्य सुविधाओं के भीतर घिरे (शेल्ड) और खाली (वैकेंट) स्थानों का विकास किया जाएगा।

“अधूरे या खाली स्थानों का विकास करना स्वास्थ्य देखभाल के बुनियादी ढांचे के विस्तार का अधिक तेज़ और किफायती तरीका है। मैं विकास के इन अवसरों की पहचान करने के लिए उत्सुक हूं, ताकि हम अल्बर्टावासियों के लिए क्षमता को जल्द से जल्द बढ़ा सकें।”

एड्रियाना लाग्रेज़, स्वास्थ्य मंत्री

विचाराधीन स्थलों में कैलगरी में पीटर लफ़ीड सेंटर और टॉम बेकर सेंटर; एडमोंटन में मज़ानकोव्स्की हार्ट इंस्टीट्यूट और के क्लिनिक; तथा ग्रांडे प्रेयरी में क्वीन एलिज़ाबेथ II एम्बुलेटरी केयर सेंटर शामिल हैं।

पूंजीगत योजना में वित्तपोषण यानी फ़ंडिंग का उपयोग इन स्थानों के विकास में तेज़ी लाने के लिए किया जाएगा, जिसमें निर्माण शुरू होने से पहले व्यापक परियोजना लागत-निर्धारण और विस्तृत योजना बनाना शामिल है। इस ज़मीनी काम को पहले ही पूरा कर लेने से सरकार भविष्य के बजटों की स्वीकृति प्रक्रिया के दौरान सुविचारित निर्णय लेने में सक्षम हो सकेगी।

अल्बर्टा इन्फ्रास्ट्रक्चर, अल्बर्टा हेल्थ के निर्देशन में दो वर्षीय नियोजन प्रक्रिया की अगुवाई करेगा, और इस तरह स्वास्थ्य देखभाल कार्यक्रम और सेवा संबंधी ज़रूरतों के साथ तालमेल सुनिश्चित करेगा।

"अस्पतालों में कम इस्तेमाल वाले स्थानों के लिए निर्माण और नवीनीकरण के अवसरों की पहचान करने की यह पहल हमारी सरकार को स्वास्थ्य देखभाल क्षमता में सुधार लाने और अल्बर्टावासियों की जरूरतों को बेहतर ढंग से पूरा करने में मददगार बनेगी।" हम इस कार्यक्रम का नेतृत्व करके गौरवान्वित हो रहे हैं।"

मार्टिन लॉन्ग, बुनियादी ढांचा मंत्री

नियोजन प्रक्रिया पूरी हो जाने के बाद नए कार्यक्रम के अंतर्गत निर्माण के लिए अतिरिक्त पूंजीगत निधि आबंटित की जाएगी। चयनित परियोजनाओं के लिए डिज़ाइन चरण 2025 के शरद (फ़ॉल) में शुरू हो सकता है।

"अल्बर्टा स्वास्थ्य सेवा (अल्बर्टा हेल्थ सर्विसेज) अस्पताल की क्षमता बढ़ाने और देखभाल तक पहुंच में सुधार लाने के लिए मौजूदा फ़ैसिलिटी के स्थान का इस्तेमाल करेगी। यह निवेश हमारे अस्पतालों में बिस्तरों और सर्जिकल क्षमता को बढ़ाकर रोगियों को सहायता प्रदान करेगा।"

आंद्रे ट्रेम्बले, अंतरिम प्रेसीडेंट और सीईओ, अल्बर्टा हेल्थ सर्विसेज

यह पहल अल्बर्टा में अस्पतालों के और भी बड़े पैमाने पर चल रहे विस्तार का हिस्सा है। यदि बजट पारित हो जाता है, तो 2025 में अल्बर्टा सर्जिकल इनिशिएटिव पूंजीगत कार्यक्रम के भाग के रूप में ऑपरेटिंग रूम की क्षमता बढ़ाने के लिए 265 मिलियन डॉलर शामिल होंगे, साथ ही अपने आपमें पूर्ण स्टॉलरी चिल्ड्रेन हॉस्पिटल की योजनाओं को आगे बढ़ाने के लिए 11 मिलियन डॉलर और ग्रे नन्स तथा मिजरीकॉर्डिया सामुदायिक अस्पतालों में इनपेशेंट टावरों की योजनाओं का समर्थन करने के लिए 2 मिलियन डॉलर शामिल होंगे, जिससे बिस्तरों की कुल संख्या बढ़कर 700 हो जाएगी।

ये निवेश रॉकीव्यू जनरल हॉस्पिटल में सघन देखभाल, कोरोनरी देखभाल और एंडोस्कोपी यूनिटों के हाल ही में संपन्न 84 मिलियन डॉलर के विस्तार पर आधारित हैं, जिससे स्टाफ वाली बेड क्षमता करीब 50 प्रतिशत बढ़ी है, साथ ही कैलगरी में विश्वस्तरीय आर्थर जे.ई. चाइल्ड कॉम्प्रेहेंसिव कैंसर सेंटर की शुरुआत भी हुई है। केंद्र ने अपने 127,000 वर्ग मीटर क्षेत्र में 160 इनपेशेंट बेड जोड़े हैं, जिसमें से 9,200 वर्ग मीटर से अधिक क्षेत्र अनुसंधान के लिए समर्पित है। दोनों परियोजनाओं ने कैलगरी कॉरिडोर में क्षमता को पहले से ही काफी बढ़ा दिया है।

बजट 2025, शिक्षा और स्वास्थ्य में निरंतर निवेश, परिवारों के लिए कम टैक्स और अर्थव्यवस्था पर ध्यान केंद्रित करके अल्बर्टा के समक्ष आने वाली चुनौतियों का सामना कर रहा है।

संबंधित जानकारी

- [बजट 2025](#)

संबंधित समाचार

- [2025 में उत्कृष्टता पर निर्माण](#) (जनवरी 9 2025)
- [दक्षिणी अल्बर्टा में हृदय संबंधी सेवाओं का विस्तार](#) (अक्टूबर 22, 2024)
- [अल्बर्टा में ग्रामीण स्वास्थ्य सुविधाओं में निवेश](#) (सितम्बर 24, 2024)